

## रीवा में बनाई जा रही थी नकली कफ सिरप, चार आरोपी पकड़ाए

रीवा (Rewa) जिले के रायपुर कर्चुलियान थाना अंतर्गत चोरगड़ी में पुलिस ने नकली कफ सिरप बेचने और बनाने वाले चार आरोपियों को पुलिस ने पकड़ा है। आरोपियों के पास से पुलिस ने कफ सिरप भी जब्त किया है। बताया गया है कि पुलिस ने आरोपियों के पास से तकरीबन 21 हजार कीमत की 136 शीशी कफ सिरप जब्त की है। आरोपियों के खिलाफ पुलिस ने एनडीपीएस एक्ट के तहत प्रकरण पंजीबद्ध किया है।

पुलिस ने बताया कि मुखबिर से सूचना मिली थी कि चोरगड़ी गांव में अवैध तरीके से कफ सिरप बेचने का कार्य किया जा रहा है। सूचना मिलने पर पुलिस ने कार्रवाई करते हुए आरोपियों के ठिकानों में दबिश दी। जहां से पुलिस को कफ सिरप मिली। इसके अलावा पुलिस को नकली कफ सिरप बनाने में इस्तेमाल करने के लिए नकली कफ सिरप की खाली शीशी, प्लास्टिक की बोतल में दो लीटर महरून रंग का तरल पदार्थ, प्लास्टिक की ही बोतल में 400 एमएल हल्का पीले रंग का तरल पदार्थ, खाली शीशी और ढक्कन मिला है। गौरतलब है कि आरोपी खाली शीशी में तरल पदार्थ भरकर उसे बेचने का कार्य कर रहे थे।

Source: <https://www.rewariyasat.com/rewa/fake-cough-syrup-was-being-made-in-rewa-four-accused-were-caught-89243>